

ಆ) ಕರ್ನಾಟಕ ಅಬ್ಬಾರಿ (ಶೇಂದಿ ಉತಾರು ಮಾಡುವ) ನಿಯಮ ೧೯೬೭ರ ನಿಯಮ ೪ರ ಅಧಿನಿಯಮ ೨ರ ಪ್ರಕಾರ ಲೈಸೆನ್ಸ್‌ನ್ನು ಹೊಂದಿದವರಿಗೆ ಮಾತ್ರ ಮರಗಳನ್ನು ತಾಳೆ ಬೆಲ್ಲ ಮಾಡಲು ನೀಡಲಾಗುವುದು.

ಇ) ಬಂದಿದೆ.

ಈ) ದೂರದ ನಕಲನ್ನು ಜಿಲ್ಲಾಧಿಕಾರಿಗಳು ದಕ್ಷಿಣ ಕನ್ನಡ ಜಿಲ್ಲೆ ಇವರಿಗೆ ಕಳುಹಿಸಿ ಕೊಟ್ಟಿದ್ದು ಸೂಕ್ತ ವಿಚಾರಣೆ ಮಾಡಿ ವರದಿಯನ್ನು ಸಲ್ಲಿಸುವಂತೆ ಕೇಳಿಕೊಳ್ಳಲಾಗಿದೆ. ವರದಿಯು ಬಂದ ಮೇಲೆ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಕರ್ನಾಟಕ ಸಹಕಾರಿ ಸಂಘ ಕಾಯ್ದೆ ತಿದ್ದುಪಡಿ

೧೬ (೨೭) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದ ಗುಡ್ಡ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಕರ್ನಾಟಕ ಸಹಕಾರಿ ಸಂಘ ಕಾಯ್ದೆ ತಿದ್ದುಪಡಿ ಕುರಿತು ಕೆ.ಎಚ್. ಪಾಟೀಲರು ಆಯೋಗವು ತಮ್ಮ ವರದಿಯನ್ನು ಸರ್ಕಾರದವರಿಗೆ ಒಪ್ಪಿಸಿದ್ದಾರೆಯೇ?

ಆ) ಹಾಗಿದ್ದಲ್ಲಿ ಸದರಿ ವರದಿಯಲ್ಲಿ ಮಾಡಿರುವ ಶಿಫಾರಸುಗಳೇನು?

ಇ) ಸದರಿ ಶಿಫಾರಸುಗಳ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು?

ಈ) ಸದರಿ ಆಯೋಗಕ್ಕೆ ತಗುಲಿದ ವೆಚ್ಚ ಎಷ್ಟು?

ಶ್ರೀ ಆರ್.ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು).—

ಅ) ಹೌದು.

ಆ ವರದಿಯ ಮುಖ್ಯಾಂಶಗಳು ಈ ಕೆಳಕಂಡಂತೆ ಇವೆ.

೧) ಸರ್ಕಾರದಿಂದ ನೇಮಿಸಲ್ಪಟ್ಟ ಸದಸ್ಯರಿಗೆ ಮತದಾನದ ಹಕ್ಕನ್ನು ಮೊಟಕುಗೊಳಿಸುವುದು

೨) ಸಹಕಾರ ಸಂಘಗಳ ನೋಂದಣಿ ಮತ್ತು ಉಪ ನಿಯಮಗಳ ತಿದ್ದುಪಡಿಗಳಿಗೆ ಕಾಲಮಿತಿ.

೩) ಅಪರಾಧಿಗಳಿಗೆ ತೀವ್ರ ಶಿಕ್ಷೆ.

೪) ದಾಖಲೆ ಮತ್ತು ಪುಸ್ತಕಗಳನ್ನು ವಶಪಡಿಸಿಕೊಳ್ಳಲು ನಿಬಂಧಕರಿಗೆ ಅಧಿಕಾರ ನೀಡುವ ಹೊಸ ಕಾಲಮನ್ನು ಸೇರ್ಪಡೆ.

೫) ಅನೇಕ ಹಂತಗಳಲ್ಲಿ ಸಹಕಾರಿ ನ್ಯಾಯಾಲಯಗಳ ಸ್ಥಾಪನೆ.

೬) ಲೆಕ್ಕ ತಪಾಸಣೆಗಾಗಿ ಅಧಿಕಾರೇತರ ಲೆಕ್ಕ ತಪಾಸಿಗರ ಪಟ್ಟಿಯ ರಚನೆ.

೭) ರಾಜ್ಯ ಮಟ್ಟದಲ್ಲಿ ನ್ಯಾಯಾಧೀಕರಣದ ಸ್ಥಾಪನೆ.

೮) ಆಡಳಿತ ಮಂಡಳಿ ರದ್ದತಿ ಮತ್ತು ಪುನರ್ರಚನೆಗಳಿಗೆ ಸಂಬಂಧಿಸಿದ ತಿದ್ದುಪಡಿ.

೯) ಸತತವಾಗಿ ೬ ವರ್ಷ ಮುಂದುವರಿದ ಅಧ್ಯಕ್ಷ ಉಪಾಧ್ಯಕ್ಷ ಮತ್ತು ಇತರರನ್ನು ಪದಚ್ಯುತಿಗೊಳಿಸುವುದಕ್ಕೆ ತಡೆ.

೧೦) ಆಡಳಿತ ಮಂಡಳಿಯ ಅಧಿಕಾರ ಅನಧಿಳಿ ವರ್ಷಕ್ಕೆ ನಿಗದಿಪಡಿಸುವುದು.

೧೧) ಸಹಕಾರ ಸಂಘಗಳಲ್ಲಿ ಮಾಡುವ ನೇಮಕಾತಿ ವಿಷಯವಾಗಿ ನಿಬಂಧಕರು ಒಂದು ಅಥವಾ ಹೆಚ್ಚು ಸಂಯುಕ್ತ ಸಂಘಗಳಿಗೆ ಸಂಬಂಧಿತ ಸಂಘಗಳಿಗೆ ನೇಮಕಾತಿ, ವರ್ಗಾವಣೆ, ಶಿಸ್ತುಕ್ರಮ ಜರೂರಿಗಿರುವ ಅಧಿಕಾರ ನೀಡುವುದು.

೧೨) ಬಾಕಿಯ ವಿವರಗಳನ್ನೊಳಗೊಂಡ ಗ್ರಾಹಕ ಪುಸ್ತಕ (ಪಾಸ್ ಬುಕ್) ವನ್ನು ಸದಸ್ಯರಿಗೆ ಒದಗಿಸುವುದು.

ಇ) ಸರ್ಕಾರವು ಸದರಿ ವರದಿಯ ಕೆಲವು ಮುಖ್ಯ ಶಿಫಾರಸ್ಸುಗಳನ್ನು ಅಂಗೀಕರಿಸಿ ಕರ್ನಾಟಕ ಸರ್ಕಾರ ಸಂಘಗಳ ಕಾಯಿದೆ ೧೯೫೯ರಲ್ಲಿ ಅಳವಡಿಸಲು ಈಗಾಗಲೇ ಒಂದು ಸುಗ್ರೀವಾಜ್ಞೆಯನ್ನು ಹೊರಡಿಸಿದೆ.

ಈ) ಆಯೋಗಕ್ಕೆ ಒಟ್ಟು ವೆಚ್ಚವಾದ ಹಣ ರೂ. ೪೯,೫೬೬-೭೫.

ಕರ್ನಾಟಕ ಭೂ ಸುಧಾರಣೆ ಕಾಯ್ದೆ

೧೭ (೧೮೫) ಶ್ರೀ ಮಲ್ಲಿಕಾರ್ಜುನ ವಿ. ಬನ್ನಿ (ಗುಳೇದಗುಡ್ಡ).— ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ದಿನಾಂಕ ೧-೩-೧೯೭೪ರಲ್ಲಿ ಕರ್ನಾಟಕ ಭೂ ಸುಧಾರಣಾ ಕಾನೂನು ಜಾರಿಗೆ ಬಂದ ಬಳಿಕ ದೇವಾಲಯಗಳ ಸ್ಥಿತಿಗಳು ತೃಪ್ತಿಕರವಾಗಿಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ ಸದರಿ ದೇವಾಲಯಗಳ ಜಮೀನು ಇನ್ನಿತರ ಆಸ್ತಿಗಳ ರಕ್ಷಣೆಗೆ ಸರ್ಕಾರದವರು ಕೈಗೊಂಡ ಕ್ರಮವೇನು?
- ಇ) ಧಾರ್ಮಿಕ ದೇವಾಲಯಗಳಿಗೆ ಭೂಸುಧಾರಣಾ ಕಾನೂನಿನಿಂದ ವಿನಾಯ್ತು ನೀಡಲಾಗುವುದೇ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—

ಅ) ಬಂದಿದೆ.

ಆ) ದೇವಾಲಯಗಳ ಜಮೀನು ಭೂ ಸುಧಾರಣಾ ಕಾಯ್ದೆ ೧೯೭೪ ಹಾಗೂ ಇನಾಂ ರದ್ದಿಯಾತಿ ಕಾಯ್ದೆಗಳ ವ್ಯಾಪ್ತಿಯಲ್ಲಿ ಬಂದು, ಸದರಿ ಕಾನೂನು ಅನುಭವದಾರರಿಗೆ ಹಕ್ಕು ನೀಡುವುದರಿಂದ, ಜಮೀನು ರಕ್ಷಣೆ ಪ್ರಶ್ನೆ ಉದ್ಭವಿಸುವುದಿಲ್ಲ. ಇತರ ಆಸ್ತಿಗಳು ಈ ಕಾಯಿದೆಗಳಿಂದ ಹೊರತಾಗಿವೆ. ಆದ್ದರಿಂದ ರಕ್ಷಣೆ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ) ಇಲ್ಲ.

ತಿಪಟೂರಿನಲ್ಲಿ ಮಲಹೊರುವುದನ್ನು ನಿರ್ಮೂಲನಗೊಳಿಸುವುದು

೧೮ (೧೪೪) ಶ್ರೀ ಎಸ್. ಗಂಗಾಧರಪ್ಪ (ತಿಪಟೂರು).— ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

- ಅ) ತಿಪಟೂರು ಟೌನಿಗೆ ಮಲ ಹೊರುವುದಕ್ಕೆ ಸಂಬಂಧಿಸಿದ ನಿರ್ಮೂಲನಾ ಕಾರ್ಯಕ್ರಮ ಮಂಜೂರಾಗಿದು ಈವರೆವಿಗೂ ಸರ್ಕಾರದವರು ಯಾವ ಕೆಲಸವನ್ನೂ ಶುರು ಮಾಡದಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?
- ಆ) ಹಾಗಿದ್ದಲ್ಲಿ, ಸದರಿ ಕಾರ್ಯಕ್ರಮವನ್ನು ಯಾವಾಗ ಕೈಗೊಂಡು ಪೂರ್ಣಗೊಳಿಸಲಾಗುವುದು?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರ ಮಂತ್ರಿಗಳು).—

- ಅ) “ಜಲ ನೈರ್ಮಲೀಕೃತ ಶೌಚಗೃಹಗಳನ್ನು” ವಿಶ್ವಸಂಸ್ಥೆಯ ಅಭಿವೃದ್ಧಿ ಕಾರ್ಯಕ್ರಮದಡಿಯಲ್ಲಿ ಕಟ್ಟುವಲ್ಲಿ ಆರಿಸಿಕೊಳ್ಳಲಾಗಿರುವ ೧೫ ಪಟ್ಟಣಗಳ ಪೈಕಿ ತಿಪಟೂರು ಪಟ್ಟಣವೂ ಒಂದು. ಈ ಯೋಜನೆಗೆ ಸಂಬಂಧಿಸಿದಂತೆ, ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿಯವರು, ಪೂರ್ಣ ಪರಿಶೀಲನೆಯ ನಂತರ ಹಾಗೂ ಪೂರ್ಣ ಮಾಹಿತಿಗಳನ್ನು ಪಡೆದು, ಔಚಿತ್ಯ ವಿವರಗಳನ್ನು, ನವದೆಹಲಿಯ ವಿಶ್ವಸಂಸ್ಥೆಯ ಅಭಿವೃದ್ಧಿ